

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

নং : ৮৭/২০২১

**গুৱাহাটী উন্নয়ন বিভাগৰ অধীনত ৰূপায়িত কেইবাটাও গুৰুত্বপূৰ্ণ প্ৰকল্পৰ  
পৰ্যালোচনা কৰিলে মুখ্যমন্ত্রী ড° হিমন্ত বিশ্ব শৰ্মাই**

**ফাঁচিবজাৰস্থিত পুৰণি কাৰাগাৰৰ ভূমিত তিনি মাহৰ ভিতৰত এখন উদ্বিদ উদ্যান গঠি  
তুলিবলৈ গুৱাহাটী মহানগৰ উন্নয়ন প্ৰাধিকৰণক মুখ্যমন্ত্রীৰ নিৰ্দেশ**

**দিছপুৰ, ৫ জুন :** মুখ্যমন্ত্রী ড° হিমন্ত বিশ্ব শৰ্মাই আজি গুৱাহাটী উন্নয়ন বিভাগৰ মন্ত্রী অশোক সিংঘালৰ উপস্থিতিত বিভাগটোৰ অধীনত ৰূপায়িত কেইবাটাও গুৰুত্বপূৰ্ণ প্ৰকল্পৰ পৰ্যালোচনা কৰে। মুখ্যমন্ত্রীয়ে অসম নগৰ আন্তঃগাঁথনি বিনিয়োগ কাৰ্যসূচী, গুৱাহাটী মহানগৰ উন্নয়ন প্ৰাধিকৰণ, গুৱাহাটী পৌৰ নিগম আৰু গুৱাহাটী স্মাৰ্ট চিটী প্ৰকল্পৰ কাম-কাজৰ বুজ লয়।

এছিয়ান ডেভেলপ্মেণ্ট বেংকৰ সাহায্যপ্ৰাপ্ত অসম নগৰ আন্তঃগাঁথনি বিনিয়োগ কাৰ্যসূচীৰ অধীনত হাতত লোৱা ডিব্ৰুগড় চহৰৰ গোটা আৱৰ্জনা নিষ্কাশন ব্যৱস্থাপনা আৰু ডিব্ৰুগড় চহৰ সুৰক্ষা নলা-নৰ্দমা প্ৰকল্পৰ কাম সময়মতে সম্পূৰ্ণ কৰি তুলিবলৈ মুখ্যমন্ত্রীয়ে বিভাগটোক নিৰ্দেশ দিয়ে। এই কাৰ্যসূচীৰ অধীনতে গ্ৰহণ কৰা দক্ষিণ-পূব গুৱাহাটী পানীযোগান প্ৰকল্পৰ ৰূপায়ণৰ স্থিতিৰো পৰ্যালোচনা কৰি এইক্ষেত্ৰত কাম-কাজ খৰতকীয়া কৰি তুলিবলৈ তেওঁ বিভাগীয় মন্ত্ৰীগৰাকীক আহ্বান জনায়।

গুৱাহাটী মহানগৰীৰ ব্ৰহ্মপুত্ৰৰ নদীৰ পাৰ সংলগ্ন ভূমিখণ্ডত যিকোনো নিৰ্মাণকাৰ্য বন্ধ কৰি নদীৰ পাৰ যথাসন্তোষ মুকলি কৰা আৰু গুৱাহাটী মহানগৰীত অধিকসংখ্যক মুকলি স্থান তথা উদ্যান গঠি তোলাৰ ওপৰত মুখ্যমন্ত্রীয়ে গুৰুত্ব আৰোপ কৰে। ফাঁচিবজাৰস্থিত পুৰণি কাৰাগাৰৰ ৫৬ বিঘা ভূমিৰ অধিকাংশ এলেকাত তিনি মাহৰ ভিতৰত এখন উদ্বিদ উদ্যান (বটানিকেল গার্ডেন) গঠি তুলিবলৈ তেওঁ গুৱাহাটী মহানগৰ উন্নয়ন প্ৰাধিকৰণক নিৰ্দেশ দিয়ে।

মুখ্যমন্ত্রী ড° শৰ্মাই গুৱাহাটী মহানগৰীৰ কৃত্ৰিম বানৰ সমস্যা, আৱৰ্জনা নিষ্কাশন ব্যৱস্থাপনা আৰু ষ্ট্ৰীট লাইটৰ সমস্যাৰ উপযুক্ত সমাধানৰ বাবে গুৱাহাটী পৌৰ নিগমে হাতত লোৱা কাম-কাজৰো বুজ লয়। পৌৰ নিগমৰ নিজা বাজহ বৃদ্ধিৰ বাবে জৰুৰী পদক্ষেপ লোৱাৰ লগতে নিগমৰ অনাদায় পৌৰ কৰসমূহ শীঘ্ৰে আদায়ৰ ব্যৱস্থা গ্ৰহণ কৰিবলৈ মুখ্যমন্ত্রী ড° শৰ্মাই নিগমৰ আয়ুক্তক নিৰ্দেশ দিয়ে।

গুৱাহাটী স্মাৰ্ট চিটী প্ৰকল্পৰ কাম-কাজৰ বুজ লৈ মুখ্যমন্ত্রীয়ে মহানগৰীৰ ষ্ট্ৰীট লাইট প্ৰকল্প শীঘ্ৰে সম্পূৰ্ণৰূপৰ লগতে স্মাৰ্ট চিটীৰ প্ৰস্তাৱত সন্নিৰিষ্ট প্ৰাথমিক প্ৰকল্পসমূহ শীঘ্ৰে ৰূপায়ণ কৰাৰ ওপৰত গুৰুত্ব আৰোপ কৰে।

**জনসংযোগ, অসম**  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

আজিৰ বৈঠকত গুৱাহাটী উন্নয়ন বিভাগৰ অতিৰিক্ত মুখ্য সচিব মনিন্দৰ সিং, মুখ্যমন্ত্রীৰ প্ৰধান  
সচিব সমীৰ কুমাৰ সিনহা, গুৱাহাটী মহানগৰ উন্নয়ন প্রাধিকৰণৰ মুখ্য কাৰ্যবাহী বিষয়া উমানন্দ দলে,  
গুৱাহাটী পৌৰ নিগমৰ আয়ুক্ত দেৱাশিস শৰ্মাৰ লগতে অন্যান্য জ্যেষ্ঠ বিষয়াসকল উপস্থিত থাকে।

প্ৰকৃতঃ

০৫/০৬/২০২১